

śrīḥ  
śrīmatē rāmānujāya namaḥ  
śrīmatē niḡamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

śrīmadrāmāyaṇē vālmīkiyē ādikāvyē uttarakāṇḍē

॥ dvyaśītitaṃaḥ sargaḥ ॥

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ dvyaśītitaṃ sargaḥ ॥

agastyāśramācchrīrāmasyāyōdhyāṃ prati prasthānam

ṛṣērvacanamājñāya

rāmaḥ sandhyāmupāsītum ।

apākrāmat saraḥ puṇya -

mapsarōgaṇasēvitam ॥ 7.82.1 ॥

tatrōdakamupasprśya

sandhyāmanvāsya paścimām ।

āśramaṃ prāviśad rāmaḥ

kumbhayōnērmahātmanaḥ ॥ 7.82.2 ॥

tasyāgastyō bahuguṇaṃ

kandamūlaṃ tathauṣadham ।

śālyādīni pavitrāṇi

bhōjanārthamakalpayat ॥ 7.82.3 ॥

sa bhuktavān naraśrēṣṭha -

stadannamamṛtōpamam ।

prītaśca parituṣṭaśca

tāṃ rātriṃ samupāviśat ॥ 7.82.4 ॥

prabhātē kālyamutthāya  
 kṛtvā’hnīkamarindamaḥ |  
 ṛṣiṁ samupacakrāma  
 gamanāya raghūttamaḥ || 7.82.5 ||

abhivādyābravīd rāmō  
 maharṣiṁ kumbhasambhavam |  
 āṛcchē svāṁ purīṁ gantum  
 māmanujñātumarhasi || 7.82.6 ||

dhanyō’smyanugṛhītō’smi  
 darśanēna mahātmanaḥ |  
 draṣṭuṁ caivāgamiṣyāmi  
 pāvanārthamihātmanaḥ || 7.82.7 ||

tathā vadati kākutsthē  
 vākyamadbhutadarśanam |  
 uvāca paramaprītō  
 dharmanētrastapōdhanah || 7.82.8 ||

atyadbhutamidaṁ vākyam  
 tava rāma śubhākṣaram |  
 pāvanaḥ sarvabhūtānām  
 tvamēva raghunandana || 7.82.9 ||

muhūrtamapi rāma tvām  
 yē’nupaśyanti kēcana |  
 pāvitāḥ svargabhūtāśca  
 pūjyāstē tridivēśvaraiḥ || 7.82.10 ||

yē ca tvāṃ ghōracakṣurbhiḥ  
 paśyanti prāṇinō bhuvi |  
 hatāstē yamadaṇḍēna  
 sadyō nirayagāmināḥ || 7.82.11 ||

īdṛśastvaṃ raghuśrēṣṭha  
 pāvanaḥ sarvadēhinām |  
 bhuvi tvāṃ kathayantō hi  
 siddhimēṣyanti rāghava || 7.82.12 ||

tvam gacchāriṣṭamavyagraḥ  
 panthānamakutōbhayaṃ |  
 praśādhi rājyaṃ dharmēṇa  
 gatiṃ jagatō bhavān || 7.82.13 ||

ēvamuktastu muninā  
 prāñjaliḥ pragrahō nṛpaḥ |  
 abhyavādayata prājña -  
 stamṛṣiṃ satyaśīlinam || 7.82.14 ||

abhivādya ṛṣiśrēṣṭhaṃ  
 tāṃśca sarvāṃstapōdhanān |  
 adhyārōhat tadavyagraḥ  
 puṣpakaṃ hēmabhūṣitam || 7.82.15 ||

taṃ prayāntaṃ munigaṇā  
 āśīrvādaiḥ samantataḥ |  
 apūjayan mahēndrābhaṃ  
 sahasrākṣamivāmarāḥ || 7.82.16 ||

khasthaḥ sa dadṛśē rāmaḥ  
 puṣpakē hēmabhūṣitē |  
 śaśī mēghasamīpasthō  
 yathā jaladharāgamē || 7.82.17 ||

tatō'rdhādivasē prāptē  
 pūjyamānastatastataḥ |  
 ayōdhyāṃ prāpya kākutsthō  
 madhyakakṣāmavātarat || 7.82.18 ||

tatō viśṛjya ruciraṃ  
 puṣpakaṃ kāmagaṃinam |  
 viśarjayitvā gacchēti  
 svasti tē'stviti ca prabhuḥ || 7.82.19 ||

kakṣāntarasthitaṃ kṣipraṃ  
 dvāḥsthaṃ rāmō'bravīd vacaḥ |  
 lakṣmaṇaṃ bharataṃ caiva  
 gatvā tau laghuvikramau |  
 mamāgamanamākhyāya  
 śabdāpayata mā ciraṃ || 7.82.20 ||

|| ityārṣē śrīmadrāmāyaṇē vālmikīyē ādikāvye  
 uttarakāṇḍē dvyaśītitaṃ sargaḥ ||